
मौलाना तौहीद अहमद खौँ रज़बी सलल्‍्लमहू का 
किताबचा जो कि वअज़ व नसीहत पर मुशतमिल हे, 
माशाअल्लाह बहुत खूब है। अल्लाह तआला इसको 
मकबूल फ्रमाए और इसके जरिए लोगों को ज़्यादा से 
ज्यादा नफा हासिल करने की तोौफीक अता फरमाए। 
ओऔर मुअल्लिफ मौसूफ की दीनी ख़िदमात को कबूल 
फरमाए और उनको ज्यादा से ज्यादा दीने हक की 
तबलीग व इशाअत की तौफीक अता फरमाए। 
आमीन। 


मुहम्मद खुर्शीद अहमद मिसबाही 

जगह जी लगाने की दुनिया नहीं है 
यह इबरत की जा है तमाशा नहीं है 
इस फानी दुनिया में किसी को हमेशा नहीं 
रहना है बल्कि एक न एक दिन हर किसी को यह 
दुनिया छोड़कर आख़िरत का सफर तय करना है। 
मसगर फिर भी ग़ाफिल लोग इस फानी दुनिया की चन्द 
दिनों को ऐशो इशरत की वजह से मसरूर, मौत की 
सरितियों से गाफिल और दुनिया की लज्जतों में 
बद-मस्त हैं। अहल व अयाल की चन्द दिनों की 
उन्सियत और दोस्तों की वक़्ती महब्बत में अंधेरी कब्र 
को भूले बैठे हैं। मगर अचानक मौत का फिरिश्ता 
आएगा और उनकी सारी उम्मीदें ख़ाक में मिल कर 
रह जाएंगी। 
कामयाब शख्स वही है जो मौत से पहले 
ख्याबे गफलत से बेदार हो जाए, गुनाहों से नफरत 
करने लगे और अपने गुनाहों से सच्ची तौबा करके 
अल्लाह तआला की फरमौ-बरदारी में लग जाए। 
अल्लाह तआला हमें तोफीक अता फरमाए। आमीन। 

दुनिया की निन्‍्दगी का धोका 
अफसोस है उस शख्स पर जो चन्द दिनों की 
दुनिया की जिन्दगी के धोके में पड़ कर मौत की 
सखरि्तियों, क॒ब्र की तारीकियों और हिसाब व किताब 
को भूल जाए। 
अल्लाह तआला दुनिया के धोके से बचने के 
लिए लोगों को ख़बरदार करते हुए इरशाद फरमा रहा 


हैः 

तर्जमाः- ऐ लोगो! बेशक अल्लाह का वादा सच है 
तो हरगिज़ तुम्हें धोका न दे दुनिया की जिन्दगी और 
हरगिज़ तुम्हें अल्लाह के हुक्म पर फ्रेब न दे वह 
बड़ा फरेबी (यानी शैतान)। 
(पारा 22, सूरा-ए फातिर, आयत 5) 
अल्लाह तआला ने इस आयत में बन्दों को 
ख़बरदार किया है कि अल्लाह तआला का वादा सच 
है, मरने के बाद ज़रूर उठना है और हर एक को 
अपने आमाल का हिसाब अल्लाह तआला की बारगाह 
में देना है, तो ऐसा न करना कि दुनिया की लज्जतों 
में मशगूल हो कर आखिरत को भूल जाओ। 

नुकुसान में कौन ? 
अल्लाह तआला इरशाद फरमाता हैः 
$#& 000॥5 ४5 ८ 400 00 एड, 

तर्जमाः- ऐ ईमान वालो! तुम्हारे माल न तुम्हारी 
औलाद कोई चीज़ तुम्हें अल्लाह के जिक्र से गाफिल 
न करे और जो ऐसा करे तो वही लोग नुकसान में 
हैं। (पारा 28, सूरा-ए मुनाफिकून, आयत 9) 

इस आयते करीमा में अल्लाह तआला ने 
मुसलमानों को हिदायत फ्रमाई कि ऐसा न हो कि तुम 
दुनिया में मशगूल हो कर दीन को फरामोश कर दो 
और माल की महब्बत में अपने हाल (अन्जाम) की 
परवाह न करो और ओलाद की खुशी के लिए 
आखिरत की राहतों से गाफिल रहो। और यह भी बता 
दिया कि जो ऐसा करे यानी इस खत्म हो जाने वाली 
दुनिया के पीछे आखिरत की बाकी रहने वाली नेमतों 
की परवाह न करे वही घोटे में है। 
और फरमाता हैः 

486 १६ 68% २॥; 478 503 ८॥.४ ५७ 

तर्जमा:- तुम्हारे माल और तुम्हारे बच्चे जाँच ही हैं 
और अल्लाह के पास बड़ा सवाब है। 

अपने नफुस का मुहासबा करना 
इन्सान को चाहिए कि हर वक़्त अपने आमाल 
का मुहासबा करता रहे। अल्लाह तआला नफ़्स के 
मुहासबे का हुक्म देते हुए इरशाद फ्रमा रहा हैः 

तर्जमाः- ऐ ईमान वालो! अल्लाह से डरो और हर 
जान देखे कि कल के लिए क्‍या आगे भेजा और 
अल्लाह से डरो बेशक अल्लाह को तुम्हारे कामों की 
ख़बर है। 

इस आयत में इस बात की तरफ इशारा है कि 
इन्सान अपने गुजिश्ता आमाल का मुहासबा करे। इसी 
लिए अमीरुल मोमिनीन हज़रत उमर फारूके आजम 
रदि अल्लाहु तआला अनन्‍्हु ने फरमाया कि “इस से 
पहले कि तुम्हारा मुहासबा हो, तुम खुद अपना मुहासबा 
कर लो और इस से पहले कि तुम्हारे आमाल तोले 
जाएं तुम खुद अपने आमाल तोल लो”। 
मुहासबा-ए नफ्स और अमीरुल 
मोमिनीन हजरत उमर फारुके आनजुम 
रदि अल्लाहु तआला अन्हु 


जब रात होती तो अमीरुल मोमिनीन हज़रत 
उमर फारूके आजम रदि अल्लाहु तआला अन्हु अपने 

कदमों पर चाबुक मारते और अपने नफ़्स से कहते 
तू ने आज क्‍या अमल किया? 

जरा गौर कीजिए! अमीरुल मोमिनीन हज़रत 
उमर फारूके आजम रदि अल्लाहु तआला अनन्‍न्‍्हु 
जिनको हयात ही में हुज्रे अकरम सल्लल्लाहु तआला 
अलैहि वसल्‍लम ने जन्नत की खुशखबरी दे दी थी, 
वह अपने नफ़्स का किस तरह मुहासबा फरमा रहे हैें। 
और हम ख़ताकार सियाहकार इन्सनों का क्‍या हाल 
है? रात व दिन ग़फलत में गुज़ार रहे हैं फिर भी 
अपने नफ़्स का मुहासबा नहीं करते। 


अल्लाह तआला का खौफ 
सच्चा और कामिल मोमिन वही है जो अल्लाह 
तआला की रहमत से मगफ्िरत की उम्मीद रखे और 
उसके अज़ाब से डरता भी रहे। 
अल्लाह तआला इरशाद फरमाता हेः 
,0/%5। (3०७०/॥ ३.४० ५६ 
तर्जमाः- लोगों से ख़ोफ न करो और मुझ से डरो। 
(पारा 6, सूरा-ए माइदा, आयत 44) 
रसूल अकरम सल्लल्लाहु तआला अलैहि 
वसललम ने इरशाद फरमाया “जब कोई बन्‍्दा ख़ोफे 


इलाही से कॉपता है तो उसके गुनाह उसके बदन से 
ऐसे झड़ जाते हैं जेसे दरख़्त को हिलाने से उसके पत्ते 

झड़ जाते हैं। (अत-तरगीब वत-तरहीब) 

हुजूर सल्‍लल्लाहु तआला अलैहि वसल्‍लम ने 
उन सात आदमियों का जिक्र फरमाया कि जिस दिन 
कोई साया न होगा तो अल्लाह तआला उन्हें अपने 
अर्श के साये में जगह देगा, उनमें से एक वह आदमी 
है जिसने तन्हाई में अल्लाह तआला के अजाब और 
वबईद को याद किया और अपने कुसूर को याद करके 
खोफे इलाही से उसके आँसू बह निकले और ख़ोफे 
इलाही की वजह से वह नाफरमानी और गुनाहों से 
बाज आ गया। (बुख़ारी शरीफ) 

हजरत इब्मे अब्बास रदि अल्लाहु तआला 
अन्हमा से मरवी है कि हजूर सलल्‍लल्लाहु तआला 
अलैहि वसल्‍लम ने इरशाद फरमाया कि “दो आँखें ऐसी 
हैं जिन्हें जहननम की आग नहीं छुएगी। एक वह आँख 
जो आधी रात में अल्लाह तआला के खौफ से रोई 
ओर दूसरी वह आँख जिसने राहे खुदा में निगहबानी 
करते हुए रात गुज़ारी। (सुनने तिर्मिजी) 

हज़रत अबू हुरैरह रदि अल्लाहु तआला अन्हु 
से मरवी है कि हुजूर अकरम सल्लल्लाहु तआला 
अलेहि वसल्‍लम ने इरशाद फरमाया “कियामत के दिन 
हर आँख रोएगी मगर जो आँख अल्लाह की हराम की 
हुई चीज़ों से रुक गई और जिस आँख से ख़ोफे इलाही 
की वजह से मक्खी के सर के बराबर आँसू निकला 
वह रोने से महफूज रहेगीञ। (अत-तरगीब वत-तरहीब) 

जिन बन्दों के अन्दर अल्लाह तआला का 
खौफ है, अल्लाह तआला उनको बशारत देते हुए 
इरशाद फरमा रहा हैः 

35 35 8%503:05%॥ 55 60) कक) 

तर्जमाः- अल्लाह उन से राजी और वह उस से 
(अल्लाह तआला से) यह उसके लिए है जो अपने 
रब से डरे। (पारा 30, सूरा-ए बस्यिना, आयत 8) 

और इरशाद फरमाता हैः 


अप 5 9 34% 
तर्जमाः- अनकरीब नसीहत मानेगा (वह) जो डरता 
है। (पारा 30, सूरा-ए अअला, आयत ॥0) 
नफुस के साथ निहाद 

नबीए करीम सलल्‍लल्लाहु तआला अलैहि वसल्‍्लम 
का फरमाने आलीशान है “नफ़्स के साथ जिहाद 
बेहतरीन जिहाद है।” (बैहकी) 

सहाबा-ए किराम रिदवानुल्लाहि तआला अलैहिम 
अजमईन जब जिहाद से वापस आते तो कहते हम 
छोटे जिहाद से बड़े जिहाद की तरफ लोट आए हैं। 

सहाबा-ए किराम रदि अल्लाहु तआला अन्‍्हुम 
ने नफ़्स, शेतान और ख्वाहिशात से जिहाद को काफिरों 
के साथ जिहाद करने से चन्द वजहों से अकबर और 
अजीम कहा। एक तो यह कि नफ़्स के साथ जिहाद 
हमेशा जारी रहता है और काफिरों के साथ कभी कभी 

होता है, दूसरी वजह यह है कि काफिरों के साथ 
जिहाद में गाजी अपने दुशमन को सामने देखता रहता 
है मगर शैतान नज़र नहीं आता है और दिखाई देने 
वाले दुशमन के मुकाबले छुप कर वार करने वाले 
दुशमन से लड़ाई ज़्यादा सख़्त होती है, तीसरी वजह 
यह है कि काफिर के साथ गाजी की हमरदर्दियाँ 
बिल्कुल नहीं होतीं और शैतान के साथ जिहाद करने 
में नफ़्स और ख़्वाहिशात शैतान की मददगार ताकतों 
में शुमार होते हैं। 

मुसलमानो! यह दुनिया चन्द रोज़ा है इसकी 
रंगीनियों में मस्त हो कर अपनी आखिरत बर्बाद मत 
करो, हर वक़्त अपने नफ़्स का मुहासबा करते रहो, 
उसको नेकियों पर उभारते रहो और बुराइयों से उसको 
रोकते रहो। 

अल्लाह तआला ख्वाहिशात से बाज रहने वालों 
को जन्नत की खुशखबरी देते हुए इरशाद फ्रमा रहा 


उन ० (>य ३३१) ८४८ ८ (० थी; 

तर्जमाः- और वह जो अपने रब के हजूर खड़े होने 
से डरा और नफ़्स को ख्वाहिश से रोका तो बे-शक 
जन्नत ही उसका ठिकाना है। 
(पारा 30, सूरा-ए नाजिआत, आयत 40 व 4) 

और फरमाता हैः 
05 «व हद, 
तर्जमाः- और जो अपने रब के हजूर खड़े होने से 
डरे उसके दिए दो जन्नतें हैं। 


मौत 


हुज्रे अकरम सलल्‍्लल्लाहु तआला अलैंहि वसल्‍्लम 
का फरमाने आलीशान हैः 

“लज्जतों को मिटाने वाली (यानी मौत) को 
कसरत से याद किया करो”। (सुनने तिर्मिजी) 

इस फरमान में मौत का कसरत से जिक्र करने 
को कहा गया है ताकि इन्सान मौत को याद करके 
दुनिया की खत्म हो जाने वाली लज्जतों से किनारा 
कश हो जो जाए और अल्लाह तआला का फरमॉबरदार 
बन्दा बन जाए। 

हज़रत अनस रदि अल्लाहु तआला अन्‍हु से 
मरवी है कि हुजूरे अकरम सलल्‍्लल्लाहु तआला अलैहि 
वसलल्‍्लम ने इरशाद फरमाया “मौत को कसरत से याद 
करो इससे गुनाह ख़त्म हो जाते हैं और दुनिया से 
बे-रगबती बढ़ती है”। (कन्जुल उम्माल) 


होशियार कौन ? 


हजरत अब्दुल्लाह इब्ने उमर रदि अल्लाहु 
तआला अन्‍न्हुमा से मरवी है कि मैं दसवाँ शख्स था 


असबाक-ए-इबरत 42 तहसीनी फाउन्डेशन 
जो हजूर सलल्‍लल्लाहु तआला अलैहि वसल्‍्लम की 
मजलिस में हाजिर था, एक अन्सारी जवान ने पुछा या 
रसूलल्लाह सलल्‍लल्लाहु तआला अलै-क वसल्लम ! 
सबसे ज्यादा बा-इज्जत और होशियार कौन है? आप 
ने फरमाया जो मौत को बहुत याद करता है और 
उसके लिए जबरदस्त तैयारी करता है वह होशियार है 
और ऐसे ही लोग दुनिया और आख़िरत में बा-इज्जत 
होते हैं। 
(सुनने इब्ने माजा) 
एक मरतबा हजूर सल्‍लल्लाहु तआला अलैहि 
वसलल्‍लम मस्जिद की तरफ तशरीफ ले जा रहे थे कि 
आप ने ऐसी जमाअत को देखा जो हैँस-हँस कर बातें 
कर रहे थे, आप ने फरमाया मौत को याद करो, रब्बे 
जुल्जलाल की कसम जिसके कब्जा-ए कुदरत में मेरी 
जान है, जो मैं जानता हूँ अगर वह तुम्हें मालूम हो 
जाए तो कम हँसों और ज्यादा रोओ। (एहया-उल-उलूम) 
मौत की सख्ती 
हजरत ईसा अलैहिस्सलाम अल्लाह तआला के 
हुक्म से मुर्दों को जिन्दा किया करते थे। कुछ काफिरों 
ने आप से कहा कि आप तो फोरन मरे हुए को जिन्दा 
कर दिया करते हैं, क्या पता वह न भी मरा हो, किसी 
पहले जमाने के मुर्दे को जिन्दा करके दिखाओ। हज़रत 
ईसा अलैहिस्सलाम ने फरमाया तुम खुद ही बताओ कि 

किस मुर्दे को जिन्दा करूँ, उन्होंने कहा कि हज़रत नूह 
अलैहिस्सलाम के बेटे साम को जिन्दा करके दिखाओ। 
हजरत ईसा अलैहिस्सलाम उनकी कृतब्र पर तशरीफ 
लाए, आप ने दो रकअत नमाज पढ़ी और अल्लाह 
तझआला से दुआ को, वह खुदा के हम से जिन्दा हो 
गए। तो हज़रत ईसा अलैहिस्सलाम ने देखा कि उनके 
सर ओर दाढ़ी के बाल सफेद हो गए। आप ने 
फ्रमाया ऐ साम|! यह सफेदी केसी है? यह आपके 
जमाने में तो नहीं थी। उन्होंने कहा कि जब में ने 
आपकी आवाज सुनी तो मैं समझा कि शायद कियामत 
काइम हो गई, कियामत के ख़ोफ से मेरे सर और दाढ़ी 
के बाल सफेद हो गए। हज़रत ईसा अलैहिसलाम ने 
फरमाया तुम्हें इन्तिकाल किए हुए कितने बरस हो 
गए? वह बोले कि पूरे चार हज़ार बरस, और अब 
तक मौत की तलल्‍्खी और नजअ के वक़्त की 
तकलीफ और बे-चैनी बाकी है। 
(दुर्रतुल वाइजीन) 
जरा गौर करो कि नजअ के वक़्त इन्सान को 
कितनी तकलीफ होती है कि चार हज़ार बरस का 
लम्बा अरसा गुज़र जाने के बाद भी नज़अ के वक़्त 
की तकलीफ और बेचेनी नहीं गई। 
फ्रमाने नबवी है “अगर तुम्हारी तरह जानवर 
मौत को जान लेते तो उनमें कोई मोटा जानवर खाने 
को न मिलता”। (कन्जुल उम्माल) 

यानी मौत का जितना इल्म इन्सान को है 
अगर उतना इल्म जानवरों को होता तो वह सब मौत 
के डर से सूख जाते और कोई मोटा जानवर खाने को 
न मिलता। 


कुब्र के हालात 
अंधेरा घर अकेली जान दम घुटता दिल उकताता 
खुदा को याद कर प्यारे वह साअत आने वाली है 
इन्सान को इस दुनिया से रुख़सत होने के बाद 
आखिरत की मन्जिलों में सबसे पहली जिस मन्जिल 
का सामना करना पड़ता है वह कब्र हे। 
अल्लाह तआला फरमाता हैः 
>प्ण 55 55 5 ८ 
तर्जमाः- तुम्हें गाफिल रखा माल की ज़्यादा तलबी ने 
यहाँ तक कि तुम ने कब्रों का मुँह देख लिया। 
(पारा 30, सूरा-ए तकासुर, आयत ॥) 
फ्रमाने नबबवी है कि जब मय्यत को कब्र में 
रखा जाता है तो क॒त्र कहती है ऐ इन्सान! तुझ पर 
अफसोस है, तुझे मेरे बारे में किस चीज़ ने धोके में 
डाला था? क्‍या तुझे मालूम नहीं था कि मैं 
आजमाइशों और कीड़े मकोड़ों का घर हूँ, जब तू मुझ 
पर से आगे पीछे कृदम रखता गुजरा करता था तो तुझे 

कोन सा गुरूर घेरे होता था? अगर मय्यत नेक होती 
है तो उसकी तरफ से कोई जवाब देने वाला कब्र को 
जवाब देता है क्‍या तुझे मालूम नहीं है यह शख्स 
नेकियो का हुक्म देता और बुराइयों से रोका करता 
था। कब्र कहती है जब तो मैं इसके लिए सबजे में 
तबदील हो जाऊँगी, इसका जिस्म नूरानी बन जाएगा 
और इसकी रूह अल्लाह तआला के कॉर्बे रहमत में 
जाएगी। (अल मोजमुल कबीर लित्तबरानी) 

मुहम्मद बिन सबीह रहमतुल्लाह तआला अलैहि 
कहते हैं कि मुझ तक यह रिवायत पहुँची है कि जब 
आदमी कब्र में रखा जाता है और उसे अजाब दिया 
जाता है तो उसके करीबी मुर्दे कहते हैं ऐ अपने भाइयों 
और हमसायों (पड़ोसियों) के बाद दुनिया में रहने वाले! 
क्या तू ने हमारे जाने से कोई नसीहत हासिल न की 
और तेरे सामने हमारा मर कर कबत्रों में दफ़्न हो जाना 
कोई काबिले गौर बात न थी? तू ने हमारी मौत से 
हमारे आमाल खत्म होते देखे, लेकिन तू जिन्दा रहा 
और तुझे अमल करने की मोहलत दी गई मगर तू 
ने इस मोहलत को ग़नीमत न जाना और नेक आमाल 
न किए। और उससे जमीन का वह टुकड़ा कहता है 
ऐ जाहिरी दुनिया पर इतराने वाले! तू ने अपने उन 
रिश्तेदारों से इबरत क्‍यों न हासिल की जो दुनियाबी 
नेमतों पर इतराया करते थे मगर वह तेरे सामने मेरे 
पेट में गुम हो गए। उनकी मौत उन्हें क॒ब्रों मे ले आई 

और तू ने उन्हें कन्‍्धों पर सवार होकर इस मन्ज़िल 
की तरफ आते देखा कि जिससे कोई राहे फरार (भाग 
जाने का रास्ता) नहीं है। (मुकाशफतुल कूलूब) 

मुसलमानो ! नहीं मालूम कि किस वक़्त मौत 
का फ्रिश्ता आ जाए और हमें इस फानी दुनिया को 
अलवदा कहना पड़े। अभी जो मोहलत है इस मोहलत 
को ग़नीमत जानो। नेक आमाल करो और बुराइयों से 
बचो और बचाओ। 


कुब्र और हजुरत उस्माने गुनी रदि 


अल्लाह तअषला अन्हु 

अमीरुल मोमिनीन हज़रत उस्माने ग़नी रदि 
अल्लाहु तआला अन्हु जब किसी कब्र के पास खड़े 
होते तो इतना रोते थे कि आँसुओं से उनकी दाढ़ी तर 
हो जाया करती थी, तो किसी ने कहा (ऐ अमीरुल 
मोमिनीन) आप जन्नत व दोजख का जिक्र करते हें 
तो नहीं रोते और कब्र के पास क्‍यों रोते हैं? तो आप 
ने फरमाया कि यकीन रखो कि रसूलुल्लाह सल्लल्लाहु 
तआला अलेैहि वसलल्‍लम ने फरमाया है कि कब्र 
आख़िरत की मन्जिलों में से पहली मन्जिल है अगर 
इससे नजात मिल गई तो इसके बाद की मन्जिलें इससे 
ज्यादा आसान होंगी। और अगर इससे नजात न मिली 
तो इसके बाद की मन्जिलें इससे ज्यादा सख्त होंगी। 
और रसूलुल्लाह सल्‍लल्लाहु तआला अलैहि वसलल्‍लम 

ने यह भी फरमाया है कि कब्र से बढ़कर ख़ोफनाक 
मनन्‍्ज़र कभी मैं ने देखा ही नहीं। (मिश्कात) 

ज़रा सोचो! हज़रत उस्माने गनी रदि अल्लाहु 
तआला अन्हु वह हैं जिनका हर लम्हा जिक्रे इलाही 
में गुजता करता था, इसके बावजूद भी वह अजाबे कब्र 
के ख़ोफ से इतना रोते थे कि आँसुओं से दाढ़ी तर 
हो जाया करती थी। और एक हम हैं कि नेकियाँ तो 
छोड़िए बुराइयों से बाज नहीं आते। काश कि हम गौर 
करें, गफलत की नींद से बेदार हों, बुराइयों से बाज 
आएं ओर दूसरों को बाज़ रखें और दुनिया की रंगीनियों 
को छोड़कर आखिरत की तैयारी करें। 

जहन्नम 
अल्लाह तआला का इरशाद हैः 
है 074 ॥# 87 मत 666 24 है टन ८४०६६ 2) 
८8048; /58.4 2.6 4 .६,« ५). ॥:< ५३ 05 ६३5 ८३४५५ 
4०५ 23६53 ५३४ 

तर्जमाः- बे-शक जहन्नम ताक में है, सरकशों का 
ठिकाना, उसमें करनों रहेंगे। उसमें किसी तरह की 
ठन्डक का मज़ा न पाएंगें और न कुछ पीने को मगर 
खोलता पानी और दोजखियों का जलता पीप, जैसे को 
तैसा बदला। बे-शक उन्हें हिसाब का खौफ न था। 

(पारा 30, सूरा-ए नबा, आयत 2। ता 25) 

जहन्नम एक तारीक और तकलीफ देने वाला 
घर है, जितनी भी आपफतें, मुसीबतें और तकलीफें हो 
सकती हैं वह सब उस में हैं। इन्सान जितना भी 
जहन्नम की आफतों और तकलीफों के बारे में सोच 
सकता है वह अल्लाह तआला के अज़ाब का एक 
छोटा सा हिस्सा होगा। 
कुर्भने करीम में अल्लाह तआला ने जहन्नम 
से डरने और उससे बचने का हुक्म दिया है। चुनौँचे 
अल्लाह तआला फरमाता हैः 
3480] ७३०६; ्व्यी) (०७) ७4:5$; /5॥ :5॥॥:8७ 
तर्जमाः- तो डरो उस आग से जिसके ईंधन आदमी 
और पत्थर हैं तैयार रखी है काफिरों के लिए। 
(पारा ॥, सूरा-ए बकरा, आयत 24) 
और फरमाता हैः 


5) ७555; ४ ८८६ ८६.१5 ५०) 55 ६६५ 

तर्जमाः- ऐ ईमान वालो! अपनी जानों और अपने घर 
वालों को उस आग से बचाओ जिसके ईंधन आदमी 
और पत्थर हैं, उस पर सख्त करें फिरिश्ते मुक्रर हैं 
जो अल्लाह का हुक्म नहीं टालते और जो उन्हें हुक्म 

हो वही करते हें। 


(पारा 28, सूरा-ए तहरीम, आयत 6) 

हदीस शरीफ में है कि जो बन्दा जहन्नम से 
पनाह माँगता है, जहननम कहता है ऐ रब! यह मुझसे 
पनाह माँगता है तू इसको पनाह दे। 


जहन्नम की आग की हौलनाकियाँ 


हजरत उमर रदि अल्लाहु तआला अन्‍न्‍हु से 
रिवायत है कि एक मरतबा हज़रत जिबरईल अलैहिस्सलाम 
ऐसे वक़्त में तशरीफ लाए कि उस वक़्त में उससे 
पहले नहीं आते थे, हजूर सल्‍लल्लाहु तआला अलैहि 
वसलल्‍लम खड़े हो गए और फ्रमाया जिबरईल! क्‍या 
बात है मैं तुम को मुतगय्यर (बदला हुआ) देख रहा 
हूँ। जिबरईल ने अर्ज़ की मैं उस वक़्त आपके पास 
आया हूँ जब कि अल्लाह तआला ने जहन्नम को 
दहकाने का हुक्म दिया है। आप ने फ्रमाया जिबरईल 
मुझे उस आग या जहन्नम के बारे में बताओ। 
जिबरईल अलैहिस्सलाम ने अर्ज़ की कि अल्लाह 
तआला ने जहन्नम को दहकाने का हुक्म दिया और 
उसमें एक हज़ार साल तक आग दहकाई गई यहाँ तक 
कि वह सफेद हो गई, फिर उसे एक हजार साल तक 
और भड़काने का हुक्म मिला यहाँ तक कि वह सुर्ख 
हो गई, फिर उसे अल्लाह तआला के हुक्म से एक 
हजार साल तक और भड़काया गया यहाँ तक कि वह 
बिल्कुल सियाह (काली) हो गई। अब वह सियाह और 
तारीक है, न उसमें चिंगारी रौशन होती है और न ही 

उसका भड़कना ख़त्म होता है और न उसके शोले 
बुझते हैं। उस जात की कसम जिसने आप को 
नबी-ए बर-हक्‌ बनाकर मबऊस फरमाया है, अगर 
सुई के नाके के बराबर भी जहन्नम को खोल दिया 
जाए तो तमाम अहले जमीन फना हो जाएं और कुसम 
है उस जात की जिसने आप को हक्‌ के साथ भेजा, 
अगर जहन्नम के फिरिश्तों में से एक फिरिश्ता दुनिया 
वालों पर जाहिर हो जाए तो ज़मीन की तमाम मख़लूक 
उसकी बद-सूरती और बदबू की वजह से हलाक हो 
जाए। और कसम है उस जात की जिसने आपको हक्‌ 
के साथ मबऊस फरमाया, अगर जहन्नम को जन्‍जीरों 
का एक हलका जिसका अल्लाह तआला ने कुअनि 
करीम में जिक्र किया है, दुनिया के पहाड़ों पर रख 
दिया जाए तो वह रेजा रेजा हो जाएं और वह हलका 
तहतुससरा में जा ठहरे। हुजूर सलल्‍लल्लाहु तआला 
अलैहि वसलल्‍लम ने यह सुनकर फरमाया बस जिबरईल 
बस। इतना तजकिरा ही काफी है, मेरे लिए यह बात 
इन्तिहाई परेशान करने वाली है। 

रावी कहते हैं कि तब हजूर सल्लल्लाहु 
तझआला अलैहि वसलल्‍्लम ने जिबरईल को देखा वह रो 
रहे हैं। आप ने फरमाया जिबरईल ! तुम क्‍यों रोते हो? 
तुम्हागा तो अल्लाह तआला के यहाँ बहुत बड़ा मकाम 
है। जिबरईल ने अर्ज की मैं क्‍यों न रोऊँ? में ही रोने 

का ज्यादा हकदार हूँ, क्या खबर अल्लाह तआला के 

इल्म में मेरा इस मकाम के अलावा कोई और मकाम 
हो, क्‍या ख़बर मुझे कहीं इब्लीस की तरह न 
आजमाया जाए वह भी तो फिरिश्तों में रहता था और 
क्या ख़बर मुझे हारूत मारूत की तरह आजमाइश में 
न डाल दिया जाए। तब हजूर सल्लल्लाहु तआला 
अलैहि वसल्‍लम और जिबरईल अलैहिस्सलाम दोनों 
अश्कबार हो गए और यह अश्क (आँसू) बराबर जारी 
रहे यहाँ तक कि आवाज आई ऐ जिबरईल।] ऐ 
मुहम्मद! अल्लाह तआला ने तुम दोनो को अपनी 
नाफरमानी से महफूज़ कर लिया है। इसके बाद 
जिबरईल अलैहिस्सलाम आसमानों की तरफ परवाज 
कर गए। 
(अत-तरगीब वत तरहीब) 
मुसलमानो! जहन्नम की होलनाकियों पर गौर 
करो और उससे पनाह माँगो। और बचो उन कामों से 
जिनका बदला जहन्नम है। अगर तुम्हें आग के जलाने 
पर कोई शक है तो ज़रा अपनी उंगली इस दुनियावी 
आग में डाल कर देखो तो तुम्हें पता चल जाएगा। 
जब कि दुनिया की इस आग को जहन्नम की आग 
से कोई निस्बत नहीं। लेकिन सोचो तो जब यह दुनिया 
की आग का एक कोयला अगर तुम्हारे जिस्म पर लग 
जाए तो तुम चीख़ने चिल्लाने लगो और यह आग 
दुनिया के बहुत सख्त अज़ाबों में शुमार की जाती है, 
तो उस जहन्नम को आग का क्‍या आलम होगा 

जिससे यह दुनिया की आग भी पनाह माँगती है। 
अल्लाह तआला हमें उस आग से महफूज फरमाए। 
जहन्नम के अनाब 

जहन्नमियों को जहन्नम में तरह तरह के 
अजाबों का सामना करना पड़ेगा। उन अजाबों पर गौर 
करो और इबरत हासिल करो। और बचो उन कामों 
से जिन कामों की वजह से यह अजाब दिया जाएगा। 

हजरत उमर रदि अल्लाहु तआला अनन्‍्हु फरमाया 
करते थे कि जहन्नम को अक्सर याद किया करो 
क्योंकि इसकी गर्मी सख्त, इसकी गहराई बे-हद और 
इसमें लोहे के हथीड़े हैं। (सुनने तिर्मिजी) 

मरवी है कि अगर जहन्नम का हथीौड़ा जो 
लोहे से तैयार किया हुआ है, ज़मीन पर रख दिया जाए 
और जिन्‍न व इन्सान मिल कर उसे उठाना चाहें तो 
उसे उठा नहीं सकेंगे। (अलमुस्तदरक अलससहीहैन) 

जहन्नम में बहुत बड़े-बड़े सौॉँप और बख्ती 
ऊँट के बराबर बिच्छू होगे जो अगर एक बार काट 
लें तो उससे दर्द, जलन और बे-चैनी हजार साल तक 
रहे। जहन्नमियों को तलछट की तरह बहुत खोलता 
हुआ पानी पीने को दिया जाएगा कि जैसे ही उस पानी 
को मुँह के करीब ले जाएंगे उसकी गर्मी और तेजी 
से चेहरे की खाल जल कर गिर जाएगी। गर्म पानी 
उनके सरों पर डाला जाएगा और जहन्नमियों के बदन 

से निकली हुई पीप उन्हें पिलाई जाएगी। कॉटेदार थूहड़ 
उन्हें खाने को दिया जाएगा, वह ऐसा होगा कि अगर 
उस की एक बूँँद दुनिया में आ जाए तो उसकी जलन 
और बदबू से सारी दुनिया का रहन-सहन बर्बाद हो 
जाए। जहन्नमी जब थूहड़ को खाएंगे तो उनके गले 
में फँस जाएगा। उसे उतारने के लिए जब वह पानी 
माँगेंगे तो उन्हें वही तेल की जली हुई तलछट की 
तरह खोलता हुआ पानी दिया जाएगा। वह पानी पेट 
में जाते ही आऔँतों को टुकड़े टुकड़े कर देगा और आँतें 
शोरबे को तरह बह कर कदमों की तरफ निकलेंगी। 
अल्लाह तआला हम सबको जहन्नम के अज़ाब से 
महफूज फरमाए। आमीन। 

अब तक जो भी बयान हुआ वह तरहीब पर था। 
असलाफे किराम की इत्तिबा करते हुए अब तरगीब 
के तअल्लुक से कुछ बयान किया जा रहा है। 
क्योंकि हमारे असलाफे किराम की अक्सर कितार्बे 
जो वअज व नसीहत पर मुशतमिल हैं उनमें| 
'तरगीब और तरहीब दोनों ही का बयान होता है। 



















जन्नत कर बयान 


जन्नत एक मकान है जिसको अल्लाह तआला 
ने ईमान वालों के लिए बनाया है। उसमें ऐसी ऐसी नेमतें 
रखी गई हैं जिनको न आँखों ने देखा, न कानों ने सुना 
और न कोई इन नेमतोें का ख्याल कर सकता है। 

जन्नत की कोई औरत अगर जमीन की तरफ 

देख ले तो जमीन से आसमान तक रौशन हो जाए, चाँद 
और सूरज की रौशनी फीकी पड़ जाए और पूरी दुनिया 
उसकी खुशबू से भर जाए, कम दर्जे के जन्नती के लिए 
अस्सी हजार (80,000) ख़ादिम और बहत्तर (72) बीवियाँ 
होंगी और उनको ऐसे ताज मिल कि उसमें का एक कम 
दर्जे का मोती पूरी दुनिया को चमका दे। जन्‍नतियों को 
जन्नत में हर किस्म की लज्जत वाले फल और खाने 
मिलोे। जो चाहे फोरन उनके सामने आ जाएगा। अगर 
किसी चीज के पीने को जी चाहेगा तो उस चीज से भरा 
हुआ गिलास फौरन हाथ में आ जाएगा। गरज यह कि 
जननती को हर तरह का आराम और चैन व सुकून 


मिलेगा। 
आखिरी बात 


यह सब जो कुछ ऊपर बयान हुआ इसका 
मकसद यह है कि लोग इसको पढ़कर इबरत हासिल करें। 
खुद भी नेक आमाल करें और दूसरों को भी नेकी की 
तरफ दाबत दें और उन कार्मो से बर्चे जिन कार्मो के 
बदले आखझ़िरत में सख्त दुशवारियों का सामना करना 
पड्ेा। 

मुसलमानो! यह दुनिया चन्द दिनों की है इसकी 
महब्बत में अपनी आख़िरत बर्बाद मत करो। आज ही 
अपने गुनाहों से सच्ची तोबा करो और रब की फ्रमँबरदारी 
में लग जाओ। इसी में दुनिया और आख़िरत की कामयाबी 
है। अल्लाह तआला हमें तोफीक अता फ्रमाए। 


